

အဆိုပြုဆွေးနွေးမည့်ခေါင်းစဉ်(၃)

မြန်မာ့တိုင်းရင်းဆေးပညာဖွံ့ဖြိုးတိုးတက်ရန်အတွက်
နိုင်ငံတကာတိုင်းရင်းဆေးပညာရပ်များနှင့်
ချိတ်ဆက်၍ ပူးပေါင်းဆောင်ရွက်ရေး

ဆွေးနွေးသူအမည်

ပါမောက္ခမောင်မောင်သက်၊ ဂုဏ်ထူးဆောင် ပါမောက္ခ
(Professor Emeritus)၊ တိုင်းရင်းဆေးတက္ကသိုလ်၊ မန္တလေး
(တိုင်းရင်းဆေးသမားတော်များညီလာခံကိုယ်စားလှယ်)

၁။ နိဒါန်း

မြန်မာနိုင်ငံ၏ ကျန်းမာရေးစောင့်ရှောက်မှုအား အမျိုးသားကျန်းမာရေးမူဝါဒ ချမှတ်ကာ ဆောင်ရွက်လျက်ရှိပါသည်။ ထိုသို့ဆောင်ရွက်ရာတွင် နိုင်ငံတော်ရှိပြည်သူပြည်သားများ၏ ယုံကြည် ကိုးစားသုံးစွဲမှုအရဆေးပညာ၊ နည်းစနစ် (၂)ခုဖြင့် ဆောင်ရွက်လျက်ရှိပါသည်။ လည်းကောင်းတို့မှာ-

ပင်မကုထုံးဆေးပညာ(Mainstream Medicines)ခေါ် အနောက်တိုင်းဆေးပညာကုသမှု နည်းစနစ်နှင့် တိုင်းရင်းဆေးပညာနည်းစနစ် (Traditional System of Medicine) တို့ ဖြစ်ပါသည်။ အမျိုးသားကျန်းမာရေးမူဝါဒ၌ တိုင်းရင်းဆေးပညာနှင့်ပတ်သက်၍ အောက်ပါအတိုင်း ချမှတ်ထားပါ သည်။ -

- (က) တိုင်းရင်းဆေးပညာရှင် လူ့စွမ်းအားအရင်းအမြစ်များဖွံ့ဖြိုးတိုးတက်ရေး
- (ခ) တိုင်းရင်းဆေးဖြင့် ကျန်းမာရေးစောင့်ရှောက်မှုပေးရာတွင် အရည်အသွေးမြင့်မားတိုးတက် ရေး
- (ဂ) အရည်အသွေးမြင့်မားသောတိုင်းရင်းဆေးဝါးများထုတ်လုပ်ရေး
- (ဃ) တိုင်းရင်းဆေးသုတေသနနှင့် ဖွံ့ဖြိုးရေးလုပ်ငန်းများ ပိုမိုဖွံ့ဖြိုးတိုးတက်စေရေး၊ ပရဆေး ဥယျာဉ်များဖွံ့ဖြိုးတိုးတက်ရေးတို့ ဖြစ်ပါသည်။

လူမျိုးတစ်မျိုး၏ တိုင်းရင်းဆေးပညာသည် ထိုလူမျိုးတို့၏ ယဉ်ကျေးမှုနှင့် အသိဉာဏ်ကို ဖော်ညွှန်းသည်ဟုဆိုနိုင်ပါသည်။ ကမ္ဘာ့ကျန်းမာရေးအဖွဲ့ (WHO) ကျွမ်းကျင်ပညာရှင်များမှ တိုင်းရင်း ဆေးပညာ၏ သဘောသဘာဝနှင့် အနက်အဓိပ္ပာယ် ဖွင့်ဆိုချက်အနေဖြင့် အောက်ပါအတိုင်း တွေ့ရှိ နိုင်ပါသည် -

The sum total of the knowledge, skills and practices based on the theories, beliefs and experiences indigenous to different cultures, whether explicable or not, used in the maintaining of health, as well as in the prevention, diagnosis, improvement or treatment of physical and mental illnesses.

အဓိပ္ပာယ်အားဖြင့် - တိုင်းရင်းဆေးပညာဆိုသည်မှာစိတ်ပိုင်း၊ ရုပ်ပိုင်းမကျန်းမာမှုများကို ကုသခြင်း၊ ကာကွယ်ခြင်း၊ ရောဂါအမည်ဖော်ခြင်းနှင့် ကျန်းမာရေးကိုတိုးတက်စေခြင်းကဲ့သို့သော ကျန်းမာရေးကိုထိန်းသိမ်းစောင့်ရှောက်ရာတွင် အသုံးပြုပြီးသိပ္ပံနည်းကျ ရှင်းပြနိုင်သည်ဖြစ်စေ၊ ရှင်းမပြနိုင်သည်ဖြစ်စေ ဒေသတွင်းရှိ ကွဲပြားခြားနားသောထုံးတမ်းစေလွှတ်မှုများ၏ အတွေ့အကြုံများ၊ ယုံကြည်မှုများနှင့် Theory များကို အခြေပြုထားသည့် လက်တွေ့ဆောင်ရွက်မှု၊ ကျွမ်းကျင်မှုနှင့် အသိပညာအပေါင်းအစုကိုခေါ်သည်ဟု ဖွင့်ဆိုထားပါသည်။

ထို့အပြင် အဆိုပါ WHO Expert အဖွဲ့ကပင် တိုင်းရင်းဆေးပညာရပ်အား Traditional Medicine might also be consider as a solid amalgamation of dynamic medical knowhow and ancestral experiences ဟုမှတ်ချက်ပြုထားရာတိုင်းရင်းဆေးပညာသည် ဘိုးဘေးတို့၏ သိမြင်ခဲ့သော အတွေ့အကြုံမှသည် စဉ်ဆက်မပြတ် ရှင်သန်တိုးတက် ပြောင်းလဲနေသော ဆေးပညာ ရပ် အပေါင်းအစုဟုပင် ဆိုရပေမည်။ ဤသည်ကို မြန်မာ့တိုင်းရင်းဆေးပညာနယ်ပယ်၌လည်း တွေ့ရပါသည်။

မြန်မာ့တိုင်းရင်းဆေးပညာဆိုသည်မှာ မြန်မာနိုင်ငံတိုင်းရင်းဆေးကောင်စီဥပဒေ၌- အပင် ထွက်၊ တိရစ္ဆာန်ထွက်၊ ရေထွက်၊ မြေထွက်၊ တွင်းထွက်ပစ္စည်းများဖြင့် ဖော်စပ်ထားသောဆေးဝါးများ၊ ဒေသနာနယ၊ ဘေသဇနယ၊ ဝိဇ္ဇာဓရနယ၊ နက္ခတနယဟူသောနယကြီး (၄)ပါးနှင့် မြန်မာနိုင်ငံရှိ တိုင်းရင်းသားလူမျိုးအသီးသီး၏ ရိုးရာတိုင်းရင်းဆေးကုထုံးနည်းစနစ်များကို အသုံးပြု၍ လူသားတို့ ၏ သက်ရှည် ကျန်းမာ၊ ရောဂါဘယကင်းဝေးစေရေးအတွက် ရောဂါရှာဖွေခြင်း၊ ရောဂါကြိုတင် ကာကွယ်ခြင်း၊ ရောဂါကုသခြင်း၊ ကျန်းမာမှုပြန်လည်ထူထောင်ခြင်း၊ လေ့ကျင့်သင်ကြားခြင်းစသော ပြည်သူ့ကျန်းမာရေးစောင့်ရှောက်မှုလုပ်ငန်းများအားလုံးတွင် ပါဝင်ဆောင်ရွက်နိုင်သည့် ပညာရပ်ကို ဆိုလိုသည်ဟု ဖွင့်ဆိုထားပေသည်။

ဖော်ပြပါ အဓိပ္ပာယ်သတ်မှတ်ချက်အရ မြန်မာ့တိုင်းရင်းဆေးပညာကုထုံးနည်းစနစ်များကို ပြဆိုရလျှင် -

ဒေသနာနယဆေးပညာခေါ် ဗုဒ္ဓဟောပြောချက်များအားအခြေပြုထားသည့် မဟာဘူတ ရုပ်များ၏ အရည်အတွက်နှင့် အရည်အသွေးပိုင်းဆိုင်ရာ မညီမျှမှုဖြစ်ခြင်းကြောင့် ရောဂါများဖြစ်ရ သည်ဟူသောအယူအဆသဘောတရားကိုအခြေပြု၍ ရောဂါအုပ်စုများသတ်မှတ်လျက် ကုသပေး သောနည်းစနစ်၊ ဘေသဇ္ဇနယခေါ် အာယုဗေဒဆေးပညာအယူအဆ သဘောတရားများကို အခြေပြု သောကုသမှုနည်းစနစ်များ၊ Medical Astrology ခေါ် နက္ခဆေးပညာဆိုင်ရာကုသမှုနည်းစနစ်များ၊ Psycho-spiritual Theraphyခေါ် စိတ်ဝိညာဏ်ဆိုင်ရာကုထုံးနည်းစနစ်များ၊ Will Power ခေါ် စိတ်စွမ်းအင်နှင့် Mediatic Power ခေါ် ကမ္မဋ္ဌာန်းကျင့်စဉ် စွမ်းအင်ဖြင့် ကုသသည့် နည်းစနစ်များ၊ Mineral Based Medicine ခေါ် ဓာတ်ဆေးများဖြင့် ကုသခြင်း၊ Ethnomedicine ခေါ် မြန်မာနိုင်ငံရှိ တိုင်းရင်းသားလူမျိုးစုအသီးသီးတို့၏ ဆေးပညာရပ် ဆိုင်ရာကုထုံးများပါဝင်ပါသည်။

ဖော်ပြခဲ့သည့် မြန်မာ့တိုင်းရင်းဆေးပညာနည်းစနစ်တွင် ဒေသတွင်းရှိနိုင်ငံများဖြစ်သည့် အရှေ့တိုင်းဆေးပညာဟုဆိုရမည့် Oriental Medicine ဆိုင်ရာအယူအဆသဘောတရားများနှင့် ကုထုံးနည်းစနစ်များဖြင့်လည်းဆက်စပ်လျက် ရှိပါသည်။ အဓိကအားဖြင့် အာယုဗေဒဆေးပညာနှင့် တရုတ်တိုင်းရင်းဆေးပညာဆိုင်ရာ အယူအဆသဘောတရားများနှင့် နှီးနွယ်ဆက်စပ်နေသည်ဟု ဆိုနိုင်သည့်အချက်များတွေ့ရှိနိုင်ပါသည်။

နိုင်ငံတကာတိုင်းရင်းဆေးပညာဆိုရာ၌ မြန်မာနိုင်ငံတိုင်းရင်းဆေးကောင်စီဥပဒေ၏ ပြဆို ချက်တွင် ပြည်ပနိုင်ငံတစ်ခုခု၏ တိုင်းရင်းဆေးကောင်စီ (သို့) ကောင်စီကဲ့သို့ အလားတူကိစ္စရပ်များ ဆောင်ရွက်ရန် ဖွဲ့စည်းထားသောအဖွဲ့အစည်းက အသိအမှတ်ပြုထားသည့် တိုင်းရင်းဆေးပညာရပ် ကိုဆိုလိုသည်ဟုပြဆိုထားပါသည်။

ဆေးပညာတိုင်းတွင် Principles of Medicines နှင့် Practice of Medicines ဟူ၍ အစိတ် အပိုင်းနှစ်ခုပါဝင်ကြပါသည်။ တိုင်းရင်းဆေးပညာ၏ သဘောသဘာဝသည် အနောက်တိုင်းဆေး ပညာနှင့် ကွဲပြားခြားနားသည့် အခြေခံများပါဝင်ပါသည်။ ကမ္ဘာပေါ်ရှိ တိုင်းရင်းဆေးပညာရပ် အများစုသည် ဖော်ပြခဲ့သော Principle of Medicine ခေါ် ဆေးပညာဆိုင်ရာ အခြေခံများသည်

အယူအဆသဘောတရား (Concept) နှင့် အနုမာနအယူအဆ (Hypothesis) များကို အခြေခံထားသဖြင့် အချို့သောပညာရပ်ဆိုင်ရာ ဝေါဟာရများကို တိကျစွာသိရှိနားလည်ရန် ခက်ခဲတတ်ပါသည်။ ထို့ကြောင့် တိုင်းရင်းဆေးပညာရှင်တို့ အနေဖြင့် အတွေးအခေါ် အယူအဆဒဿန (Philosophical State) မှသည် အနုမာနယထာဘူတပညာအဆင့် (Metaphysical State)သို့ ရောက်ရန်နှင့် ထိုမှတစ်ဆင့် သုတေသနပြုနိုင်သောအခြေခံဥပဒေများတို့ ဖော်ဆောင်ရပါမည်။ သို့မှသာ အတွေ့အကြုံအခြေပြုဆေးပညာရပ်မှသည် အထောက်အထားအခြေပြုဆေးပညာရပ်သို့ တက်လှမ်းနိုင်သော သုတေသနများ မှန်ကန်စွာဆောင်ရွက်နိုင်မည် ဖြစ်ပါသည်။

ပညာရှင်များပြဆိုကြသည့် ပညာရပ်များ၏ တိုးတက်မှုလုပ်ဆောင်ရာတွင် -

Understanding, Assimilation and Putting into the practices, the basic principle is the first and foremost approach for upliftment and progress of any sciences ဟုဆိုကြသဖြင့်မည်သည့်ပညာရပ် မဆိုတိုးတက်ရေးနှင့် မြင့်မားရေးလုပ်ဆောင်ရာတွင် ပထမဆုံးနှင့် ရှေးဦးဆုံးလုပ်ဆောင်ရမည်မှာ ထိုပညာရပ်များ၏ အခြေခံများကို တတ်သိနားလည်ခြင်း၊ သဘောတရားများအား လက်တွေ့ဘဝနယ်ပယ်နှင့် သဟဇာတဖြစ်စေရေးပေဖြစ်သည်ဟု အဆိုရှိရာ တိုင်းရင်းဆေးပညာရပ် တိုးတက်စေရန် Delphi Study ခေါ်ရှေ့လုပ်ငန်းစဉ်များအတွက် ကျွမ်းကျင်ပညာရှင်များ၏ စိစစ်လေ့လာမှုများဖြင့် ဆောင်ရွက်ကြရပါမည်။ ထိုသို့ ဆောင်ရွက်ရာတွင် အလျှင်မြန်ဆုံးအောင်မြင်နိုင်သည့် နည်းလမ်းမှာနိုင်ငံတကာပညာရှင်များနှင့် ပူးပေါင်းဆောင်ရွက်ခြင်းပင်ဖြစ်ပါသည်။ ဆေးပညာရပ်တိုင်းတွင် သီအိုရီနှင့် လက်တွေ့ဟူ၍ နှစ်ပိုင်းရှိရာတွင် ဆေးပညာတိုးတက်ရန်အတွက် တိုင်းရင်းဆေးပညာရှင်များမှ ရှုထောင့် (၃)ခုသိမှု (၃)ဖြာ ဟုဆိုထားပါသည်။ လည်းကောင်းတို့မှာ -

- (က) ရောဂါသိမှု
- (ခ) ကုထုံးသိမှု
- (ဂ) ဆေးဝါးသိမှုတို့ ဖြစ်ပါသည်။

အဆိုပါသိမှု (၃)ခုစလုံးဖွံ့ဖြိုးတိုးတက်စေရန် ဆောင်ရွက်ရမည် ဖြစ်ပါသည်။ ထိုသို့ဆောင်ရွက်ရာ၌ လည်းမြန်မာ့တိုင်းရင်းဆေးပညာရပ်တွင် ပါဝင်သောနယ်ပယ်များဖြစ်သည့်

- (၁) Education (ဆေးပညာသင်ကြားရေးဆိုင်ရာ)
- (၂) Practice (ကုသဆောင်ရွက်မှုပိုင်းဆိုင်ရာ)
- (၃) Research and Development (သုတေသနနှင့်ဖွံ့ဖြိုးရေးလုပ်ငန်းဆိုင်ရာ)
- (၄) Herbel Garden and Plantation of Medicinal Plants (ပရဆေးဥယျာဉ်နှင့် ဆေးဝင်ပင်စိုက်ပျိုးရေးဆိုင်ရာ)
- (၅) Pharmeutics and Raw-material (ဆေးဝါးဖော်စပ်မှုနှင့်ဆေးဝါးကုန်ကြမ်းဆိုင်ရာ) များအားလုံးအချိုးညီတိုးတက်စေရမည်ပင် ဖြစ်ပါသည်။
မြန်မာနိုင်ငံနှင့်ချိတ်ဆက်ဆောင်ရွက်လျက်ရှိသော နိုင်ငံအသီးသီးအနေဖြင့်အောက်ပါအတိုင်းတွေ့ရှိနိုင်မည် ဖြစ်ပါသည် -
- (က) ASEAN (၁၀နိုင်ငံ)
- (ခ) BIMSTEC (၇နိုင်ငံ)
- (ဂ) Mekoung region (၆နိုင်ငံ)
- (ဃ) JAPAN – NION FOUNDATION – TOYAMA UNIVERSITY, UNIVERSITY OF MIYAZAKI
- (င) KOREA – KOICA
- (စ) INDIA (MOU) – MINISTRY OF HEALTH AND SUPPORT AND MINISTRY OF AYUSH
- (ဆ) China (MOU) - Tianjin University, Yunan University of Traditional Chinese Medicine

၂။ ဆောင်ရွက်နိုင်သည့် နည်းစနစ်များ

ဆောင်ရွက်နိုင်သည့် နည်းစနစ်များအနေဖြင့် တိုင်းရင်းဆေးပညာဦးစီးဌာနရှိဝန်ထမ်းများနှင့် ပြည်သူ့ကျန်းမာရေး စောင့်ရှောက်မှုပေးလျှက်ရှိသော ဝန်ထမ်းမဟုတ်သည့် တိုင်းရင်းဆေးဆရာများ အားလုံး၊ လူ့စွမ်းအားအရင်းအမြစ်များတိုးတက်၍ ဆေးပညာသင်ကြားရေး၊ ကုသရေး၊ သုတေသနနှင့် ဖွံ့ဖြိုးရေးလုပ်ငန်းဆိုင်ရာ ပရဆေးဥယျာဉ်များတည်ထောင်ခြင်းနှင့် ဆေးဝင်ပင်များ စိုက်ပျိုးထုတ်လုပ်ခြင်း၊ ကောင်းမွန်သောထုတ်လုပ်မှုကျင့်စဉ်ဖြင့် တိုင်းရင်းဆေးဝါးများထုတ်လုပ်ခြင်းစသည့် ကဏ္ဍအသီးသီးပါဝင် နိုင်သောအောက်ပါနည်းစနစ်များဖြင့် ဆောင်ရွက်နိုင်ပါသည် -

- (က) Study tour - ပညာရပ်ပိုင်းဆိုင်ရာလေ့လာရေးသွားရောက်ခြင်း
- (ခ) Skin Training (Local and Foreign) - ပြည်တွင်း/ပြည်ပ ကျွမ်းကျင်မှုဆိုင်ရာသင်တန်းများပို့ချခြင်း
- (ဂ) Student Exchange Programme (တိုင်းရင်းဆေးတက္ကသိုလ်မှဘွဲ့ကြို / ဘွဲ့လွန်သင်တန်းသားများနှင့် ဖော်ပြခဲ့သည့် နိုင်ငံအသီးသီးရှိ တိုင်းရင်းဆေးတက္ကသိုလ်ဆိုင်ရာ သင်တန်းများရှိသင်တန်းသားများနှင့် လဲလှယ်ရေးအစီအစဉ်များဆောင်ရွက်ခြင်း
- (ဃ) Collaboration and Traditional Medicine Practice, Education and Research - တိုင်းရင်းဆေးကုသမှုလုပ်ငန်းများ၊ သင်ကြားရေးနှင့် တိုင်းရင်းဆေးဆိုင်ရာ သုတေသနလုပ်ငန်းအသီးသီးတွင် ပူးပေါင်းဆောင်ရွက်ခြင်း
- (င) Arrangement of Seminar, symposium Collaboration with India - China., etc . . . အိန္ဒိယ၊ တရုတ်စသောနိုင်ငံများနှင့်ပူးပေါင်း၍ နှီးနှောဖလှယ်ပွဲများ၊ စာတမ်းဖတ်ပွဲများကျင်းပဆောင်ရွက်ခြင်း၊ နည်းစနစ်များဖြင့် လုပ်ဆောင်နိုင်ပါသည်။

၃။ ရရှိနိုင်မည့် အကျိုးကျေးဇူးများ

မြန်မာနိုင်ငံအနေဖြင့် မြန်မာ့တိုင်းရင်းဆေးပညာဖွံ့ဖြိုးတိုးတက်ရန်အတွက် အထက်ဖော်ပြပါ ဆောင်ရွက်သည့် နည်းလမ်းများဖြင့် လုပ်ဆောင်ခဲ့သော်

- (က) သင်ကြားရေး၊ ကုသရေးနှင့် သုတေသနနယ်ပယ်မှ လူ့စွမ်းအားအရင်းအမြစ်များ ဖွံ့ဖြိုးတိုးတက်စေရန်၊ အာစီယံခေတ် ဘင်းစတပ် အိန္ဒိယတရုတ် နိုင်ငံများနှင့် ပူးပေါင်းဆောင်ရွက်နိုင်မည်ဖြစ်သည်။
- (ခ) တိုင်းရင်းဆေးပညာနည်းစနစ်ကုထုံးများဖြင့် ကျန်းမာရေးစောင့်ရှောက်မှုပေးရာတွင် အရည်အသွေးမြင့်မားသောကုထုံးနည်းစနစ်များ ပိုမိုဆောင်ရွက်လာနိုင်မည်ဖြစ်သည်။ လည်းကောင်း အတွက် တရုတ် အိန္ဒိယကိုးရီးယားဂျပန် စသောနိုင်ငံများနှင့် ပူးပေါင်းဆောင်ရွက် နိုင်မည်ဖြစ်ပါသည်။ စဉ်ဆက်မပြတ် ဆေးပညာသင်ကြားရေးအစီအစဉ်များကိုလည်း ပိုမိုဆောင်ရွက်လာနိုင်မည်ဖြစ်ပါသည်။ သုတေသနနှင့် ဖွံ့ဖြိုးရေးဆိုင်ရာ လုပ်ငန်းစဉ်များလည်း အရှိန်အဟုတ်မြှင့်တင်ဆောင်ရွက်လာနိုင်မည် ဖြစ်ပါသည်။

(ဂ) တိုင်းရင်းဆေးဝါးထုတ်လုပ်မှုဆိုင်ရာ အခန်းကဏ္ဍအတွက်လည်း ကောင်းမွန်သော ထုတ်လုပ်မှုကျင့်စဉ် (GMP) နည်းစနစ်များဖြင့် ဆောင်ရွက်လာနိုင်မည် ဖြစ်ပါသည်။

(ဃ) မှန်ကန်ကောင်းမွန်သည့် ပရဆေးကုန်ကြမ်းများထုတ်လုပ်ခြင်းနှင့် ဆေးဝင်ပင်စိုက်ပျိုးမှုဆိုင်ရာ အခန်းကဏ္ဍအနေဖြင့် မြန်မာနိုင်ငံမှ အာဆီယံနိုင်ငံများ၊ အိန္ဒိယတရုတ်စသည့် နိုင်ငံများမှ နည်းစနစ်အကူအညီများရယူနိုင်ခြင်းနှင့် ပရဆေးပင်ဆိုင်ရာ မျိုးစေ့များရယူစိုက်ပျိုးနိုင်ခြင်း ပြုလုပ်ဆောင်ရွက်လာနိုင်မည် ဖြစ်ပါသည်။ ထို့အပြင် မြန်မာနိုင်ငံ၏ ပြည်နယ်တိုင်းဒေသအသီးသီးရှိ ပရဆေးပင်များကိုထိန်းသိမ်းခြင်း၊ စိုက်ပျိုးခြင်းနှင့် ဈေးကွက်ဝင် ပရဆေးကုန်ကြမ်းများ ထုတ်လုပ်ခြင်းတို့ ဆောင်ရွက်လာနိုင်မည် ဖြစ်ပါသည်။

နိဂုံးချုပ် အနေအားဖြင့်မူ The Research is the only long-term solution of traditional medicine ဟု ကမ္ဘာ့ကျန်းမာရေးအဖွဲ့ ကျွမ်းကျင်ပညာရှင်များဆိုကြသည့်အတိုင်း တိုင်းရင်းဆေးပညာဖွံ့ဖြိုးတိုးတက်ရေးအတွက် ရေရှည်ဖြေရှင်းနိုင်မှုသည် သုတေသနလုပ်ငန်းသာဖြစ်သဖြင့် မြန်မာ့တိုင်းရင်းဆေးပညာရပ်တွင် ပါဝင်သောနယ်ပယ်အသီးသီးအတွက် သုတေသနလုပ်ငန်းမျိုးစုံအားတစ်ပြိုင်နက်တည်းလုပ်ဆောင်နိုင်ရန် နိုင်ငံတကာတိုင်းရင်းဆေးပညာရပ်များနှင့် ချိတ်ဆက်၍ ပူးပေါင်းဆောင်ရွက်ရမည်ပင် ဖြစ်ပါသည်။

ပါမောက္ခမောင်မောင်သက်

ဂုဏ်ထူးဆောင်ပါမောက္ခ (Professor Emeritus)

တိုင်းရင်းဆေးတက္ကသိုလ်၊မန္တလေး

(တိုင်းရင်းဆေးသမားတော်များညီလာခံကိုယ်စားလှယ်)